

## LIL IBNI DANJEL

Ta' MANWEL CASSAR

Imqanqla minn ittri tal-hbieb li  
jitkellmu fuq apatiġa ġenerali u xi  
nuqqas ta' serjetà f'"Malta Lette-  
rarja".

Hniekek qasmu l-ewwel sinna  
qisha perla f'halq arzella —  
li tħabbarli li ta' ħajtek  
qed isuq il-karozzella  
il-kuċċier taż-Żmien imħarrab  
minn ġol-belt fejn int tarbija  
sa ma jwasslek qrib id-daħla  
ta' belt akbar tat-tfulija.  
Liema ferħ ġo qalbna kattret  
dik is-sinna li seħbitek  
mat-tlissin ta' l-ewwel klejma,  
l-egħżeż żina ta' zġħuritek!  
Tgħaxxaqt b'ommok kif infexxet  
tgħollik fi-ajru ma' l-aħbar  
u f'dirġħajha terġa' tilqgħek  
u inti tfaqqa' d-daħk taż-żġħar.  
Imabgħ'd trossok ma' sidirha  
u bil-bews li tfaqqa' fik  
mal-ġħafis ħerqan tal-ġħożża,  
..... xoffa ddendel..... u tbikkik.  
Ibki, ruħi, f'dirġħajn ommok  
għax il-biki lsien il-qlub,  
imma għad tikber, tkun trid tibki  
biex fid-dmugħ l-imrar idub,  
izda d-dmugħ mill-ġħajn ta' qalbek  
ma jfawwarx u f'wied il-baħħ  
wahdek tagħraf ħruq il-ġrieżem  
u mnejn ġiet il-kelma "Aħħ!"  
Nixtieq, ibni, li minn issa  
ma nfakkrekx fiż-żmien ġejjieni  
u nigdiblek li matulu  
mhux se ssib ħlief x'jaġħmlek ħieni.

Mhux li kelli l-jedd inqarrqek  
bil-ħsieb sbejjaħ li fil-ħajja  
f'li tħobb aktar minnha nfisha  
qatt ma ssib tiċpis u tbajja'

bl-iswed faħmi; qatt it-tama  
ma tintahan dqiqqa dqiqqa;  
qatt il-bruda ma taqfillek  
ħegġet qalbek f'ħabs id-dieqa!

\* \* \*

Stennejniehom ommok, jiena,  
l-ewwel sinna u l-ewwel kliem.  
Issa waslu, u barra milli  
biex isawbu f'qalbna s-sliem,

ġew bid-dmir li nibda nħarrġek  
biex titkellem sewwa b'fommok  
iz-żewġt, ilsna: t'art twelidek:  
t'art twelidi u twelid ommok;

'mma fi-waqt li ssib f'ta' l-ewwel  
kura khira għal ġieh l-ilsien  
u, bħan-nar ġo masġar niexef,  
ħrara mħegġa kullimkien,

nibza' wisq li ser f'tat-tieni  
tilmaħ bruda liema bħalha  
għax il-ġħaqda nħattet u iktar  
setgħa għall-ġid ma għadx baqagħlha.

Minix zġur li nixtieq ngħallmek  
dak l-ilsien f'zewġ qlub magħżuż,  
dak l-ilsien li għall-ġens Malti  
hu bħall-ġawħar għall-qazquż.

Għalfejn, ibni, ngħallmek tħobbu  
biex biħ taqra l-ittri qliel  
bl-aħbar sewda li ġo Malta  
miet, jew qed imut, il-Ġmiel?!